

गाजा में इजरायली हमले तेज, मुश्ताहा टावर ध्वस्त

27 की हमले में गई जान, दहशत में लोग

48 बंधकों की आंशका, 20 के जिंदा होने के संकेत

गाजा सिटी, 06 सितंबर. गाजा में इजरायली सैन्य कार्रवाई ने नया मोड़ ले लिया, जब सेना ने गाजा सिटी के रिमल इलाके में स्थित मुश्ताहा टावर को निशाना बनाया.

यह इमारत पहले से ही आंशिक रूप से क्षतिग्रस्त थी और इसमें वे लोग शरण लिए हुए थे, जो गाजा के अन्य हिस्सों में हुए हमलों से विस्थापित हुए थे. सैटेलाइट तस्वीरों में टावर के आसपास बड़ी संख्या में तंबूओं का जमावड़ा भी देखा गया है. गाजा में हालात फिर से विस्फोटक होते जा रहे हैं.



हर जुबां पर गुंजा बंदी पिघल गई

► मेघा किशोर के धमाकेदार गीत लॉन्च ने बढ़ाई युवाओं की धड़कनें

नई दिल्ली, नायक भारती प्रतिनिधि। पश्चिम विहार स्थित होटल वेस्टर्न ब्लू, शुभम एनक्लेव में गांधिका मेघा किशोर के नए गीत बंदी पिघल गई का भव्य लॉन्चिंग कार्यक्रम आयोजित हुआ। आर.जी. रिफॉर्डिंग स्टूडियो द्वारा निर्मित यह गीत युवाओं के बीच धड़कनें बढ़ाने वाला साबित हो रहा है।

इससे पहले मेघा किशोर की पांचवीं प्रस्तुति हिट सॉन्ग बेबी मेरे बड़े पर तुम क्या दिलवाओगे पहले ही मार्केट में धूम मचा चुकी है और युवाओं की पहली पसंद बन गई थी। कार्यक्रम के दौरान



मेघा किशोर ने अपनी मधुर आवाज में गीत की कुछ पंक्तियां गुनगुनाईं. इस मौके पर आर.जी. स्टूडियो के प्रोडक्शन ग्रुप के सिंगर मेघा किशोर, डायरेक्टर साहिल शर्मा, प्रोड्यूसर संजय गर्ग, लेवल आर जौ रिफॉर्डिंग, म्यूजिक लिटिक्स ओय कुपाल,फीचरिंग शानाया खन्ना और भूमि गर्ग, प्रोजेक्ट बाय ओवेद अफरीदी मौजूद रहे।

इलाहाबाद उच्च न्यायालय में दो न्यायाधीश नियुक्त

नई दिल्ली. राष्ट्रपति ने अधिवक्ता अमिताभ कुमार राय और राजीव लोचन शुक्ला को इलाहाबाद उच्च न्यायालय का न्यायाधीश नियुक्त किया है. केंद्रीय विधि एवं न्याय मंत्रालय ने शनिवार को एक अधिसूचना जारी कर उनकी नियुक्ति से संबंधित यह घोषणा की. उधर, केंद्रीय विधि एवं न्याय राज्य मंत्री अर्जुन राम मेघवाल ने एकस पर न्यायाधीश बनाने की जानकारी साझा की. उन्होंने लिखा, राष्ट्रपति भारत के संविधान द्वारा प्रदत्त शक्ति का प्रयोग करते हुए भारत के मुख्य न्यायाधीश के प्रामाण्य के बाद अधिवक्ताओं-अमिताभ और राजीव लोचन शुक्ला को इलाहाबाद उच्च न्यायालय के न्यायाधीश के रूप में नियुक्त करते हैं.

ट्रंप की हमारास को चेतावनी-बंधक छोड़े

वाशिंगटन/गाजा 6 सितंबर. अमेरिकी राष्ट्रपति डोनाल्ड ट्रंप ने हमारास को सख्त संदेश देते हुए कहा है कि अगर गाजा में बंधकों को तुरंत रिहा नहीं किया गया, तो हालात बेहद खराब हो सकते हैं.

ट्रंप के मुताबिक, अमेरिका और हमारास के बीच गंभीर बातचीत चल रही है. डोनाल्ड ट्रंप ने एक प्रेस स्टेटमेंट में कहा, हमने हमारास से साफ शब्दों में कहा है बंधकों को तुरंत छोड़ा जाए. अगर ऐसा हुआ तो उनके लिए बेहतर होगा, वरना अंजाम भयानक हो सकता है. यह बयान उस वक्त आया है जब अमेरिका के विशेष दूत स्टीव विटकोफ ने खुलासा किया कि युद्ध के बाद गाजा के पुनर्निर्माण और प्रबंधन को लेकर



व्हाइट हाउस में एक उच्चस्तरीय बैठक होने जा रही है. यह पहली बार है जब अमेरिकी प्रशासन की ओर से युद्ध के बाद की रणनीति का जिक्र किया गया है. विटकोफ ने कहा, हम मानवीय इरादों से योजना बना रहे हैं जो क्षेत्र में स्थिरता ला सके. हालांकि उन्होंने योजना की विस्तार से जानकारी नहीं दी. वहीं, ट्रंप प्रशासन बंधकों की रिहाई को लेकर आंशिक

एमबीबीएस के छात्र ने हॉस्टल में लगाई फांसी

कोरबा, 06 सितंबर (वार्ता). छत्तीसगढ़ के कोरबा मेडिकल कॉलेज में एमबीबीएस छात्र ने हॉस्टल के कमरे में फंसे से झूल आत्महत्या कर ली. जानकारी के अनुसार हिमांशु (24) अपने साथी पुष्प राज के साथ कमरा नंबर ए/13 में रह रहा था. शनिवार को उसका फॉलोलांजी विषय का परीक्षा दोपहर 11 से दो बजे तक निर्धारित था लेकिन परीक्षा में अनुपस्थित रहने पर साथी छात्रों ने उसकी खोजबीन शुरू की. हॉस्टल का दरवाजा अंदर से बंद था, जिसे तोड़कर देखा गया तो हिमांशु का शव कमरे के एंगल से लटकता हुआ मिला. बताया जा रहा है कि मृतक छात्र परीक्षा से पहले मेडिकल कॉलेज से बाहर गया और पास की दुकान से रस्सी खरीदी थी.



भागवत से मिले भजनलाल जेपी नड्डा भी रहे मौजूद

20 मिनट की मुलाकात से सियासी हलकों में हलचल

दो दिन, दो यात्राएं, जोधपुर में एक्टिव मोड में सीएम

जोधपुर 6 सितंबर. राजस्थान की राजनीति में इन दिनों जोधपुर एक नया शक्ति केंद्र बनता दिख रहा है. जहां एक ओर आरएसएस प्रमुख मोहन भागवत 9 दिन के प्रवास पर हैं, वहीं दूसरी ओर भाजपा के बड़े नेता लगातार उनसे मुलाकात कर रहे हैं.

मुख्यमंत्री भजनलाल शर्मा और पूर्व मुख्यमंत्री वसुंधरा राजे की हालिया मुलाकातों ने राजनीतिक अटकलों को हवा दे दी है. राजस्थान की सियासत इन

दिनों जोधपुर के इर्द-गिर्द घूमती नजर आ रही है. मुख्यमंत्री भजनलाल शर्मा शाम राष्ट्रीय स्वयंसेवक संघ के सरसंघचालक डॉ. मोहन भागवत और भाजपा अध्यक्ष जेपी नड्डा से मिलने लालसागर स्थित डिफेंस एकेडमी पहुंचे. करीब 20 मिनट चली इस बैठक को लेकर राजनीतिक गलियारों में चर्चाओं का दौर शुरू हो गया है. यह बैठक इसलिए भी अहम मानी जा रही है क्योंकि दो दिन पहले ही राज्य की पूर्व मुख्यमंत्री वसुंधरा राजे भी मोहन भागवत से डीक इतनी ही देर तक मुलाकात कर चुकी हैं. इससे यह सवाल उठना लाजिमी है कि जोधपुर की धरती पर क्या नया सियासी समीकरण तैयार हो रहा है?

जोधपुर में राजनीतिक जमावड़ा

मुख्यमंत्री भजनलाल शर्मा लगातार दूसरे दिन जोधपुर पहुंचे. कुछ समय वहां रुकने के बाद जयपुर लौट गए थे. उन्होंने सीधे भागवत और नड्डा से मिलने डिफेंस एकेडमी रवाना हो गए. करीब 45 मिनट के इस प्रवास के बाद वे वापस एयरपोर्ट रवाना हो गए. राजनीतिक विश्लेषकों की मानें तो मुख्यमंत्री भजनलाल की यह कूटनीतिक चाल साफ दर्शाती है कि वे संघ और पार्टी दोनों से सामंजस्य बनाए रखने की रणनीति पर काम कर रहे हैं. वसुंधरा राजे की भागवत से मुलाकात और उसके दो दिन बाद मुख्यमंत्री का यह दौरा कई संकेत दे रहा है. खासकर तब जब भाजपा में नेतृत्व और रणनीति को लेकर अंदरूनी चर्चाएं तेज हैं. इन मुलाकातों से यह स्पष्ट होता जा रहा है कि 2028 के चुनावों से पहले भाजपा के सभी बड़े चेहरे खुद को मजबूत स्थिति में लाना चाहते हैं.

भारत की परिकल्पना बनेगा परिवहन विभाग

योगी ने किया परिवहन विभाग की सेवाओं के शुभारंभ

लखनऊ 06 सितंबर (वार्ता). उत्तर प्रदेश के मुख्यमंत्री योगी आदित्यनाथ ने शनिवार को लखनऊ स्थित इंदिरा गांधी प्रतिष्ठान में परिवहन विभाग की विभिन्न सेवाओं के शुभारंभ और डिजिटल लोकार्पण एवं शिलान्यास के संदर्भ में आयोजित कार्यक्रम को संबोधित किया.

उन्होंने कहा कि परिवहन विभाग प्रदेश के पब्लिक ट्रांसपोर्ट का सबसे बड़ा माध्यम है और इसे विकसित भारत की परिकल्पना का सारथी बनना होगा. मुख्यमंत्री ने कहा कि उत्तर प्रदेश राज्य सड़क परिवहन निगम के पास देश में

उन्होंने परिवहन विभाग से अल्पकालिक, मध्यम अवधि और दीर्घकालिक योजनाएं तैयार करने का आह्वान किया. उन्होंने सख्त निर्देश दिया कि फाइल को लटकाने की आदत बंद करनी पड़ेगी. जनसुनवाई को तेजी से आगे बढ़ाना पड़ेगा. विभाग में टीम वर्क को और सशक्त बनाना पड़ेगा तो परिणाम आने में देर नहीं लगेगी. मुख्यमंत्री योगी आदित्यनाथ ने कहा कि परिवहन विभाग ने अपनी सेवाओं से मिसाल पेश की है. कोरोना के दौरान जब करोड़ों कामगार और श्रमिक अपने राज्यों और गांवों की ओर लौट रहे थे, मुख्यमंत्री ने कहा कि हर संकेत की घड़ी में परिवहन विभाग ने समय का सच्चा साथी बनकर प्रदेश और समाज की सेवा की है.

सबसे बड़ा बेड़ा है. इतनी बड़ी संख्या में सेवाएं देना अपने आप में एक उपलब्धि है, लेकिन इसके साथ ही चुनौतियां भी कम नहीं हैं. उन्होंने रक्षाबंधन पर बहनों को तीन दिनों तक मुफ्त बस यात्रा उपलब्ध कराने की पहल को

सराहनीय बताया और कहा कि विभाग भविष्य में इस तरह की सेवाओं का प्रचार-प्रसार और प्रभावशील तरीके से करे. मुख्यमंत्री ने कहा कि कोई भी व्यक्ति, समाज या राष्ट्र यदि समय की गति से पीछे जाता है.

ट्रंप ने पेंटागन का नाम बदलकर युद्ध विभाग करने के आदेश पर हस्ताक्षर किए

वाशिंगटन 06 सितंबर (वार्ता). अमेरिका के राष्ट्रपति डोनाल्ड ट्रंप ने रक्षा विभाग पेंटागन का नाम बदलकर युद्ध विभाग करने के एक कार्यकारी आदेश पर हस्ताक्षर किए हैं. उन्होंने ओवल ऑफिस में पत्रकारों से कहा कि दुनिया की स्थिति को देखते हुए यह एक अधिक उपयुक्त नाम है. ट्रंप ने आदेश पर हस्ताक्षर करने से पहले सीएनएन की एक रिपोर्ट का हवाला देते हुए कहा, मुझे लगता है कि यह एक अधिक उपयुक्त नाम है. खासकर दुनिया की वर्तमान स्थिति को देखते हुए. हमारे पास दुनिया की सबसे मजबूत सेना है. पेंटागन के अधिकारियों ने रक्षा मंत्री पीट हेगसेथ के कार्यालय के बाहर लगे साइनेज बदल दिए.

नीतीश ने किया 19 योजनाओं का शिलान्यास

बक्सर जिले में 603.32 करोड़ रुपए लागत से हंगे कार्य

पटना, 06 सितंबर (वार्ता) बिहार के मुख्यमंत्री नीतीश कुमार ने शनिवार को बक्सर जिले के राजपुर में 603.32 करोड़ रुपये लागत की 19 योजनाओं का शिलान्यास एवं उद्घाटन किया.

कुमार ने आज बक्सर जिले के राजपुर प्रखंड परिसर स्थित कार्यक्रम स्थल से बक्सर जिला अंतर्गत प्रगति यात्रा के दौरान की गई घोषणाओं से संबंधित 603.32 करोड़ रुपये की लागत से 19 योजनाओं का उद्घाटन एवं शिलान्यास किया. इसके अंतर्गत 181 करोड़ 26 लाख रुपये की लागत से बक्सर-कोईलवर गंगा




तटबंध का सुदृढ़ करण, कालीकरण तथा सुरक्षात्मक कार्य, 51 करोड़ 98 लाख रुपये की लागत से भोजपुर-सिमरी पथ के 0.00 से 9.30 किलोमीटर तक चौड़ीकरण एवं मजबूतीकरण कार्य, 41 करोड़ 52 लाख रुपये की लागत से बक्सर गोलंबर से ज्योति चौक पथ भाया बस स्टैंड का, 36

चार्नविराकुल थाईलैंड के 32वें प्रधानमंत्री चुने गए

नई दिल्ली, 06 सितंबर (वार्ता). अनुतिन चार्नविराकुल को थाईलैंड का नया प्रधानमंत्री चुना गया है. चार्नविराकुल और उनकी सरकार, थाईलैंड के राजा महा वजैरालोंगकोर्न से औपचारिक नियुक्ति मिलने के बाद पदभार ग्रहण करेंगे. थाईलैंड की प्रतिनिधि सभा में हुए मतदान में 490 में से 311 मत अनुतिन के पक्ष में पड़े जबकि 152 ने पक्ष उम्मीदवार चाइकासेम नीतिंसिरी का समर्थन किया. 27 सदस्यों ने मतदान में भाग नहीं लिया. इस तरह से थाईलैंड की प्रतिनिधि सभा में भुमजैथाई पार्टी के नेता अनुतिन चार्नविराकुल को आधे से अधिक मत मिले. चार्नविराकुल, थाईलैंड के 32वें प्रधानमंत्री होंगे.

एक नजर में



रूस ने व्हाट्सएप को निशाना बनाया

मॉस्को, 06 सितंबर. रूस के मीडिया नियामक रोस्कोमिन्डजोर द्वारा अगस्त के मध्य में लगाए गए नए प्रतिबंधों का लक्ष्य रूसी नागरिकों को सामना करना पड़ रहा है. ये प्रतिबंध रूस में सबसे लोकप्रिय मैसेजिंग एप व्हाट्सएप और टेलीग्राम के जरिए की जाने वाली कॉल पर लगाए गए हैं. इसी समय रूसी फर्म ने मैक्स नाम से एक नए राष्ट्रीय मैसेंजर एप को लॉन्च किया है, जिसे क्रैमलिन नियंत्रित करता है. यदि देश में व्हाट्सएप और टेलीग्राम के मासिक उपयोगकर्ताओं की आंकड़ों की बात करें तो कुल 14.30 करोड़ की आबादी में से व्हाट्सएप और टेलीग्राम के मासिक उपयोगकर्ताओं की संख्या क्रमशः 9.7 और नौ करोड़ होने का अनुमान है. व्हाट्सएप की मालिकाना कंपनी मेटा को रूस में एक चरमपंथी संगठन घोषित किया गया है. यह एप विशेष रूप से बुजुर्ग लोगों के बीच खासा लोकप्रिय है क्योंकि इसमें पंजीकरण करना और इसका उपयोग करना बहुत आसान है. रूस के कुछ हिस्सों में खासकर दूरदराज और कम कनेक्टिविटी वाले इलाकों में व्हाट्सएप दोस्तों और सहकर्मियों के साथ चैटिंग से कहीं बढ़कर है.

बंगाल के पहले मॉडल न्यायालय का हुआ उद्घाटन

दुर्गापुर, 06 सितंबर. कलकत्ता उच्च न्यायालय के मुख्य न्यायाधीश टी.एस. शिवगणनम ने शनिवार को पश्चिम बंगाल के पहले मॉडल न्यायालय के बहुमंजिला भवन का उद्घाटन किया. राज्य के पश्चिमी बर्धमान जिले में स्थित यह न्यायालय सभी अत्याधुनिक सुविधाओं से सुसज्जित है. दुर्गापुर उप-मंडल न्यायालय का भवन राज्य का पहला मॉडल न्यायालय है. डिजिटल तकनीक के इस्तेमाल, बेहतर सुरक्षा उपायों और आम आदमी की सुविधा के लिए सुगम संचार अवसरचना ने न्यायालय भवन को पूरी तरह से नया रूप दिया है. मुकदमों को त्वरित सेवाएं प्रदान करने और मामलों का निपटान अधिक कुशल बनाने पर विशेष जोर दिया गया है. न्यायाधीश शिवगणनम ने कहा कि इस भवन के उद्घाटन के साथ ही एक आदर्श न्यायालय प्रणाली की अवधारणा को साकार किया जा रहा है. इससे न्यायिक व्यवस्था पर दबाव कम होगा और आम लोगों को लाभ होगा. समारोह में उच्च न्यायालय और जिला न्यायालयों के कई न्यायाधीश, वकील, प्रशासनिक अधिकारी और स्थानीय जनप्रतिनिधि उपस्थित थे. सूत्रों ने बताया कि राज्य के अन्य जिलों में भी ऐसी आधुनिक अदालतें शुरू करने की योजना है. बार एसोसिएशन के अध्यक्ष देवव्रत साई ने कहा कि वकील इस बात से बेहद खुश हैं.

बालापुर गणेश लड्डू 35 लाख में नीलाम

हैदराबाद 06 सितंबर (वार्ता). तेलंगाना की राजधानी हैदराबाद में मशहूर च्वालापुर गणेश लड्डू की नीलामी पिछले 31 सालों के सभी रिकॉर्ड तोड़ते हुये 35 लाख में हुई है.

करमनघाट के लिंगाला दसरद गौड़ ने खुली बोली में सबसे अधिक बोली लगाकर 21 किलोग्राम के इस लड्डू को अपनी झोली में डाल लिया और उन्होंने बोली की राशि तुरंत बालापुर गणेश उत्सव समिति को सौंप दी. यह 2024 में लगायी गयी बोली से पांच लाख रुपये अधिक है. पिछले साल इस लड्डू को कोलन शंकर रेड्डी ने 30,01,000 रुपये में खरीदा था, जबकि 2023 में दयानंद रेड्डी ने इसे 27 लाख रुपये में खरीदा. इस बोली में कुल 38



लोगों ने भाग लिया. लेकिन इस बोली को देखने के लिए हजारों लोग आते हैं और बड़ी संख्या में लोग टीवी पर इस कार्यक्रम का आनंद लेते हैं. उल्लेखनीय है कि इस नीलामी का आयोजन 1994 से होता आ रहा है. वर्ष 1994 की बोली में कोलन मोहन रेड्डी ने 450 रुपये में इस लड्डू को खरीदा था, फिर अगले साल भी उन्होंने

ही इसे 4,500 रुपये में खरीदा था. वर्ष 1996 में कोलन कृष्ण रेड्डी ने इसे 18,000 रुपये में खरीदा था, लेकिन 2002 में कोंडाडे माधव ने इसकी बोली बढ़ाकर 1,05,000 रुपये कर दी. वर्ष 2015 में नीलामी की बोली सात अंकों तक पहुंचे, कल्लन माधवन मोहन रेड्डी ने लड्डू को 10,32,000 रुपये में खरीदा था.

सतर्कता जरूरी बारिश के कारण जल स्तर में भारी वृद्धि, कपूरथला में पशुधन बचाने के लिए युद्धस्तर पर राहत कार्य जारी

कई राज्यों में जलाशयों में जलस्तर अभी भी खतरे से ऊपर

जालंधर/धर्मशाला/कपूरथल 1 /नई दिल्ली, 6 सितंबर. पर्वतीय क्षेत्रों में लगातार हो रही बारिश के चलते भाखड़ा ब्यास प्रबंधन बोर्ड (बीबीएमबी) के अंतर्गत आने वाले भाखड़ा, पौंग और रणजीत सागर बांधों का जलस्तर खतरे के निशान से ऊपर बना हुआ है.

दिल्ली में यमुना नदी का जलस्तर घट रहा है लेकिन निचले इलाकों में बाढ़ जैसी स्थिति बरकरार है क्योंकि जलस्तर अभी भी खतरे के निशान से ऊपर है. यमुना का जलस्तर गिर जरूर रहा



है,शुक्रवार को भाखड़ा से 70000 क्यूसेक, पौंग से 99700 क्यूसेक और रणजीत सागर से भारी मात्रा में पानी छोड़ा गया. एनआरएलडीसी की रिपोर्ट के

अनुसार, बिजली उत्पादन भी चरम पर है. भाखड़ा विद्युत गृहों ने 315 लाख यूनिट, रणजीत सागर ने 145 और पौंग ने 85 लाख यूनिट बिजली का उत्पादन

किया. हालांकि, बांध प्रबंधन का कहना है कि पानी तब तक छोड़ा जाएगा जब तक भाखड़ा और पौंग का जलस्तर 1677 और 1390 फुट से नीचे नहीं आ जाता.

इसी बीच, पंजाब के कपूरथला जिले में बाढ़ प्रभावित क्षेत्रों में पशुधन की रक्षा के लिए प्रशासन ने युद्धस्तर पर राहत कार्य शुरू कर दिए हैं. उपायुक्त अमित कुमार पांचाल ने बताया कि 403 क्रिंटल चारा और 48 क्रिंटल साइलेंज का वितरण किया गया है. पशुपालन विभाग ने अब तक 415 पशुओं का उपचार किया है.

दूसरी ओर, हिमाचल प्रदेश सरकार ने कांगड़ा हवाई अड्डे के विस्तार हेतु भी अधिग्रहण प्रक्रिया को एक वर्ष और बढ़ाकर 15 अक्टूबर 2026 तक कर दिया है. परियोजना की कुल लागत 6300 करोड़ रुपये आंकी गई है. अब तक 460 करोड़ प्रभावित परिवारों को वितरित किए जा चुके हैं, और 1899 करोड़ रुपये और जारी होने वाले हैं. केंद्र की ओर से कोष तभी जारी होगा जब भारतीय विमानपत्तन प्राधिकरण द्वारा डीपीआर को मंजूरी मिल जाएगी.

कलियुगी पुत्र ने की पिता की हत्या

नैनीताल, 06 सितंबर (वार्ता) उत्तराखंड के नैनीताल जिले के भवाली में शनिवार को एक कलियुगी पुत्र ने पिता की डंडे से पीट-पीट कर हत्या कर दी. पुलिस ने आरोपी को गिरफ्तार कर लिया है. प्राप्त जानकारी के अनुसार भवाली के नगरी गांव में राजकुमार सदाशंकर (75) अपने पुत्र सचिन सदाशंकर (32) के साथ रहता था. भवाली के थाना प्रभारी प्रकाश सिंह मेहरा ने बताया कि दोनों में आज किसी बात को लेकर आड़-पड़ में हो गई. गुस्से में आकर बेटे ने डंडे और चापर से अपने पिता राजकुमार पर हमला कर दिया. इससे पिता गंभीर रूप से घायल हो गया और उसकी मौके पर ही मौत हो गई.